



Chapra News: छपरा में पकड़ी गई 1 करोड़ की प्रतिबंधित कफ सिरप और शराब, होली आते ही तेज हो गई तस्करी

छपरा. होली नजदीक आने के साथ ही बिहार में शराब और नशीली दवाओं की तस्करी बढ़ गई है. छपरा के माजी में उत्पाद विभाग और एलटीए की टीम ने संयुक्त रूप से छापेमारी कर दो कंटेनर को जब्त किया है. जिसमें लगभग 75 लाख की कफ सिरप जिसका इस्तेमाल नशीली दवा ग्रुप में किया जाता है और 25 लाख की शराब बरामद की है.

आलू की बोरियों के अंदर कफ सिरप को छिपा कर रखा गया था. लेकिन माझी चेक पोस्ट पर उत्पाद विभाग की टीम ने एस्कैनर के जरिए इसकी तलाशी ली. जिसमें शराब होने की पुष्टि हुई और उसके बाद जांच की गई तो अंदर से नशीली दवाएं और शराब बरामद की गई. मौके से पुलिस ने दो लोगों को गिरफ्तार किया है. जिनसे पूछताछ की जा रही है.

1 करोड़ की कफ सिरप और विदेशी शराब की गई बरामद

उत्पाद अधीक्षक रजनीश कुमार ने बताया कि होली के मद्देनजर सभी सीमाओं पर बाहर से आने वाली गाड़ियों की सघन जांच की जा रही है. इसी दौरान माजी में उत्पाद विभाग और एलटीए की टीम ने संयुक्त रूप से सभी वाहनों की जांच कर रही थी. इसी दौरान यूपी की ओर से आ रही दो कंटेनर को जांच के लिए रोका गया. इसके अंदर से जांच की गई तो कंटेनर के अंदर शराब होने की पुष्टि हुई. जब कंटेनर को खोला गया तो उसमें भारी मात्रा में विदेशी शराब के साथ प्रतिबंधित कफ सिरप था. बरामद विदेशी शराब और प्रतिबंधित कफ सिरप का अनुमानित बाजार मूल्य लगभग एक करोड़ के आसपास है. गिरफ्तार दोनों शख्स से पूछताछ की जा रही है और इसके सरगना का पता लगाया जा रहा है.

Source: <https://hindi.news18.com/news/bihar/saran-restricted-cough-syrup-and-liquor-worth-one-crore-caught-in-chhapra-5479343.html>